



Training & Placement Cell Dr. A.P.J. ABDUL KALAM UNIVERSITY, INDORE

Date : 10th February, 2023

Notification for MPPSC Pre and Asstt Professor Examination

पीएससी • औसत 3.5 लाख आवेदन आते हैं हर साल, इस बार इसमें रिकॉर्ड बनने की संभावना
राज्य सेवा प्रारंभिक परीक्षा 2022 के लिए आवेदन
की तारीख बढ़ाई, अब 16 तक कर सकेंगे अप्लाई

भास्कर संवाददाता | इंदौर

एमपी पीएससी (मप्र लोक सेवा आयोग) ने राज्य सेवा प्रारंभिक परीक्षा-2022 के ऑनलाइन आवेदन की तारीख बढ़ा दी है। पहले यह 9 फरवरी थी, अब उसे 16 फरवरी कर दिया गया है। यह प्रक्रिया 10 जनवरी से आरंभ हुई थी। इसके साथ वन सेवा परीक्षा-2022 के आवेदन की भी समय-सीमा 16 फरवरी तक के लिए बढ़ाई गई है। दोनों की ही संयुक्त प्रारंभिक परीक्षा 21 मई को आयोजित होगी। राज्य सेवा परीक्षा में 427 पद हैं। जबकि वन सेवा के लिए 15 पद हैं। इस बार परीक्षा के लिए रिकॉर्ड आवेदन आने की उम्मीद है। वैसे हर साल औसत साढ़े तीन लाख आवेदन आते हैं। यह आंकड़ा सामान्य तौर पर तीन लाख से ऊपर ही होता है।

सभी जिलों में होगी परीक्षा

परीक्षा प्रदेश के सभी जिलों में आयोजित की जाएगी। सुबह 10 से दोपहर 2 बजे तक सामान्य अध्ययन और दोपहर 2.15 से 4.15 बजे तक सामान्य अभिरुचि परीक्षण विषय का परचा होगा। आयु गणना 1 जनवरी 2023 के आधार पर हो रही है। 18 फरवरी तक ऑनलाइन आवेदन में त्रुटि सुधार किया जा सकेगा।

इधर, सहायक प्राध्यापकों के 1669 पदों के लिए 15 फरवरी से शुरू होगी ऑनलाइन आवेदन प्रक्रिया

इधर, सहायक प्राध्यापक भर्ती परीक्षा के लिए आवेदन की प्रक्रिया 15 फरवरी से ऑनलाइन शुरू होगी। हालांकि कुछ विषयों के लिए 20 फरवरी और कुछ के लिए 1 मार्च से भी आवेदन शुरू होंगे। अलग-अलग विषयों के लिए अलग-अलग तारीखें घोषित की गई हैं। आवेदन की अंतिम तारीख 31 जुलाई है। क्योंकि सहायक प्राध्यापक परीक्षा के लिए कई ऐसे अभ्यर्थी आवेदन करेंगे जो पीएससी द्वारा जून में आयोजित सेट (स्टेट एलिजिबिलिटी टेस्ट) में शामिल होकर पास होंगे।

राज्य शासन ने सहायक प्राध्यापक के 1669 से ज्यादा सहित लाइब्रेरियन और स्पोर्ट्स ऑफिसर के भी विभिन्न पदों पर भर्ती के लिए 30 दिसंबर को विज्ञापन जारी किया था। हालांकि बॉयो केमेस्ट्री और केमेस्ट्री फिजिकल जैसे विषयों के लिए सिर्फ एक-एक पद है। डांस के लिए सिर्फ दो, मराठी के लिए चार पद हैं। वहीं बाॅटनी के लिए 126, कॉमर्स 124, केमेस्ट्री 160 और अंग्रेजी के लिए 200 पद हैं। अर्थशास्त्र के लिए 104, हिंदी 116, लॉ 29 और हिस्ट्री के लिए 77 पद हैं। होम साइंस में भी 42 पद हैं। पीएससी इसके लिए पूरी सूची जारी कर चुका है। परीक्षा सितंबर-अक्टूबर में होना है। अभी विस्तृत शेड्यूल जारी नहीं हुआ है।

Regards,

ANIL MISHRA
(Training & Placement Officer)